

ত্ৰিপুৱা হাফাঙ  
ককথুম তেই হুকুমু দাগিখুঙ

\*\*\*\*\*

স-৩৩৯৮

আগৰতলা, ১৮ অক্টোবৰ, ২০২৩

**৯২ জনান' সাকহামনি বাৰ্গাই ৰাঙথঙনি চুবাচু ৰীজাকখা**  
**জীঙজাল' কীলায়জাক লুকুৱকনি থানি 'মুখ্যমন্ত্ৰী সমীপেষু' কায়সা পুইতুনি থায়**

মুখ্যমন্ত্ৰী সমীপেষু সামুঙবীতাংগ' তাবুক জৱা ৯২ জনান' সাকহামনি বাৰ্গাই ৰাঙথঙনি চুবাচু ৰীজাকখা। বনি বিসিং মুখ্যমন্ত্ৰী ত্ৰাণ তহবিলনি ৰাঙথঙনি চুবাচু ৰীজাকখা ৫২ জনান'। জীঙজাল' কীলায়জাক লুকুৱকনি থানি 'মুখ্যমন্ত্ৰী সমীপেষু' সামুঙবীতাং কায়সা পুইতুনি থায় আঁঙখা। লুকুৱকনি বাৰ্গাইন' তাবুকনি হাফাঙ-অ ডানসুকমুঙন' কুবুই খীলায় তিসানাঅ ২০২৩ বিসিনি ১২ এপ্ৰিলঅ মুখ্যমন্ত্ৰী সমীপেষু সামুঙবীতাং চেঙজাকখা। অ সামুঙবীতাংগ' মন্ত্ৰি অকৰা প্ৰফেসৰ (ডা.) মানিক সাহা বনি হাফাঙনি তঙথায় নগ' হাসতেনি জুদা জুদা আমচায়নি ফায়নায় লুকুৱক বায় মালায়'। অ সামুঙবীতাংগ' মন্ত্ৰি অকৰা বায় মালায় ফায়নায়ৱকনি জীঙজাল, বিয়াল তেই ককসিলচামুঙৱকনি ককন' মন্ত্ৰি অকৰা খীনাঅ তেই বৰগনি জীঙজালন' দাতিন' সকমনাঅ নাঙমানি লামৱমনা বাৰ্গাই দাগিখুঙ ৱিঅ মন্ত্ৰি অকৰানি সেক্ৰেটাৱিন' খৰ্বাই কুবুলজাক নায়খুঙনি সেক্ৰেটাৱিৱকন'। লুকুৱকনি জীঙজালৱকন' সকমনাঅ মন্ত্ৰি অকৰা জত' জৱাঅন' সাকতাৱাই চায়তগাই তঙগ'।

সিএম সেক্ৰেটাৱিয়েটনি মানজাক ককথুমন' ৰাৰ্গাই 'মুখ্যমন্ত্ৰী সমীপেষু' সামুঙবীতাং তাবুক জৱা ডায়নীয়াচি সঙচাজাকখা। বনি বিসিংতাই মন্ত্ৰি অকৰা বায় হাসতেনি জুদা জুদা আমচায়নি ফায়নায় জতই ৪৪৯ জনা কয়মুঙ ৱীনাৱক মালায় ফায়খা। বনি বিসিং কীবাঙকুকন' সাকহামনি চুবাচু সানীয় ফায়নায়ৱক। সাকহামনি জীঙজালন' সকমান' কাৱাই থায়নি জীঙজাল, ভৰ্তিন' ৰাৰ্গাই জীঙজালন' খৰ্বাই কেৱঙনি জীঙজালৱকন' সকমনা বাৰ্গাই ব' মন্ত্ৰি অকৰা কুবুলজাক তাঙফাঙৱকন' দাগিখুঙ ৰীখা। 'মুখ্যমন্ত্ৰী সমীপেষু' সামুঙবীতাংগ' তাবুক জৱা ৯২ জনান' সাকহামনি বাৰ্গাই ৰাঙথঙনি চুবাচু ৰীজাকখা। বনি বিসিং মুখ্যমন্ত্ৰী ত্ৰাণ তহবিলনি ৫২ জনান' সাকহামনি বাৰ্গাই ৰাঙ ৪ লক্ষ ৯৭ হাজাৰ চুবাচু ৰীজাকখা। কুবুনৱকন' সাকহাম নায়খুঙনি জুদা জুদা সামুঙবীতাংনি বিসিংতাই ৰাঙথঙনি চুবাচু ৰীজাকখা। ৰাঙথঙনি চুবাচুনি লগি লগি বেমাৱিৱকন' জিবি সাকহাম নগ' তেই ক্যান্সাৰ সাকহাম নগ' সাক নায়ৱীনানি বাৰ্গাইব' থিতি খীলায় ৰীখা। আৱন' কাৱাইব' লুকুবসঙ হামক্ৰায় তেই লুকুবসঙ ৰীঙ নায়খুঙনি জুবেনাইল জাষ্টিস ফাঙনি বিসিংতাই ৰাঙথঙনি চুবাচু ৱীনানি নায়মুঙগ' ৩৮টা কয়মুঙ ৰীলায় তেই হেলথ, ৱেভিনিউ, ডিফেন্স, এডুকেশন, ওবিসি নায়খুঙন' খৰ্বাই জুদা জুদা নায়খুঙগ' ১৭২টা কয়মুঙ ৰীলায় ৱহৰজাকখা।

\*\*\*\*\*